



రెండేళ్లు కీలకం... కష్టపడకపోతే.. అందరికీ నష్టమేనంటూ రేవంత్ మళ్లీ వార్నింగ్

గాయం ఎక్కడ ఉందో అక్కడే మందు వేయాలి. లేదంటే శరీరం మొత్తం పాకుతుంది. గాయం తగిలిన ప్రాంతం సెప్టిక్ కాకుండా ఇంజక్షన్ కూడా చేయించాలి. లేదంటే ఏకంగా గాయమయిన చేతినే తొలగించాల్సిన పరిస్థితి ఏర్పడుతుంది. ఇది వైద్య పరిభాష అయినప్పటికీ తెలంగాణ కాంగ్రెస్ కు ఇది అచ్చుగుద్దినట్లు సరిపోతుంది. కాంగ్రెస్ ప్రభుత్వం ఎన్ని సంక్షేమ పథకాలను అమలు చేస్తున్నా.. ఇచ్చిన హామీలను ఎన్ని అమలు చేస్తున్నా.. డ్యామేజీ అయ్యేది ఎమ్మెల్యేల వల్లనే. ఎందుకంటే నియోజకవర్గంలో ప్రజలకు అందుబాటులో లేకుండా ఎమ్మెల్యేలు ఉంటే మాత్రం చివరకు ఎన్నికలకు వచ్చే సరికి పార్టీ అధికారంలోకి దూరమయ్యే అవకాశముంది. భారీ మూల్యం చెల్లించుకోవాల్సి వస్తుంది.

కాంగ్రెస్ ను బలోపేతం చేయడంపై...

అందుకే ముఖ్యమంత్రి రేవంత్ రెడ్డి ఇప్పుడు కాంగ్రెస్ పార్టీని రాష్ట్రంలో బలోపేతం చేయడంపై ఫోకస్ పెట్టారు. ప్రభుత్వం అమలు చేస్తున్న సంక్షేమ పథకాలు ఒకవైపు ప్రజల్లోకి బలంగా తీసుకెళ్లే ప్రయత్నం చేస్తూనే మరొక వైపు ఎమ్మెల్యేలను గాడిలో పెట్టే ప్రయత్నం చేస్తున్నారు. అందుకే ఎమ్మెల్యేల పనితీరుపై ఆయన నియోజకవర్గాల వారీగా సమీక్షలు ప్రారంభించారు. ఇప్పటికే నియోజకవర్గాల్లో ఎమ్మెల్యేలు తిరగాల్పించేనని సీఎల్పీ సమావేశంలో గట్టిగా హెచ్చరించిన రేవంత్ రెడ్డి వారు హైదరాబాద్ లో ఉండటాన్ని గుర్తించి వారితో సమావేశమై నియోజకవర్గాల సమస్య గురించి తెలుసుకుంటున్నారు. వాటిని పరిష్కరించేందుకు రేవంత్ రెడ్డి శ్రీకారం చుట్టారు. దీనివల్ల ఎమ్మెల్యేలు నియోజకవర్గాల్లో తిరగడం ప్రారంభమైతే రెండేళ్లలో పార్టీ పుంజుకునే అవకాశముంటుందని భావిస్తున్నారు.

సొంత జిల్లా ఎమ్మెల్యేలతో...

ముందుగా మహబూబ్ నగర్ జిల్లాతోనే ఆయన నియోజకవర్గాల ఎమ్మెల్యేల సమీక్షను ప్రారంభించారు. సొంత జిల్లా మహబూబ్ నగర్ జిల్లాకు చెందిన ఎమ్మెల్యేలతో విడివిడిగా సమావేశమై వారి సమస్యలను అడిగి తెలుసుకున్నారు. ఎమ్మెల్యేగా గెలిచిన తర్వాత నియోజకవర్గాలలో జరిగిన అభివృద్ధిపై రేవంత్ రెడ్డి ఆరా తీశారు. సంక్షేమ పథకాలు అందుతున్న తీరును గురించి కూడా కూపీ లాగారు. ఎక్కడెక్కడ తిరిగారు? ఎన్ని సమావేశాలు నిర్వహించారు? అన్నది కూడా తెలుసుకునే ప్రయత్నం చేస్తున్నారు. ప్రభుత్వం అమలు చేస్తున్న సంక్షేమ పథకాలను నియోజకవర్గాల సోఫల్ మీడియా ద్వారా ప్రచారం నిర్వహిస్తున్నారా? లేనీది తెలుసుకున్నారు. నియోజకవర్గానికి నిధుల రాష్ట్ర ప్రభుత్వం నుంచి వచ్చాయని, వాటిని ఏ ఏ పనులకు ఖర్చు చేశారంటూ ఎమ్మెల్యేలను సూటిగా ప్రశ్నిస్తున్నారు.

కలుపుకుని వెళ్లడంపై...

అంతేకాకుండా నియోజకవర్గాల్లో పార్టీలో అందరినీ కలుపుకుని వెళు తున్నారా? లేదా? అన్నది కూడా రేవంత్ రెడ్డి ఈ సమావేశంలో ఎమ్మెల్యేలను సూటిగానే ప్రశ్నించినట్లు తెలిసింది. అందరినీ కలుపుకుని వెళితేనే మరోసారి విజయం లభిస్తుందని, అలాగే ప్రజలకు నిత్యం అందుబాటులో ఉంటే తప్ప ప్రజలు మరోసారి దీవించరని కూడా కాస్త కటువుగానే హెచ్చరికలు జారీ చేస్తున్నారు. పాదయాత్రలు కూడా ఎక్కడకక్కడ నియోజకవర్గాల్లో చేపట్టి సమస్యలను గుర్తించి, ప్రజాసమస్యలను వెంటనే పరిష్కరించాలని కూడా ఆదేశించారు. ఎమ్మెల్యేలకు తాను ఏం కావాలన్నా చేస్తానని, నిధుల విషయంలో ఆలోచన పెట్టుకోవద్దని, తనను నేరుగా కలిసి చెబితే వెంటనే మంజూరు చేస్తానని హామీ ఇచ్చారు. పెండింగ్ బిల్లులు కూడా క్రియర్ చేస్తామని చెప్పి ఎమ్మెల్యేలు ఇకపై నియోజకవర్గాలకే పరిమితం కావాలని, ఈ రెండేళ్లు కీలకమని రేవంత్ రెడ్డి చెప్పినట్లు తెలిసింది. వరసగా జిల్లాల వారీగా ఎమ్మెల్యేలతో విడివిడిగా సమావేశమవుతారని తెలిసింది. సో.. ఎక్కడ వీక్ గా పార్టీ ఉందో గుర్తించి అక్కడ రేవంత్ సెల్ రైట్ చేయడానికి ప్రయత్నిస్తున్నట్లే కనపడుతుంది.

అసలు నిర్మాణమే జరగని అమరావతికి పునర్ నిర్మాణం ఏంటి?

- మొదటి పేజీ తరువాయి
అమరావతి తిక్కి పునర్ నిర్మాణం ఏంటని ప్రశ్నించారు. గతంలో గ్రాఫిక్స్ తో ఊడరగొట్టిన చంద్రబాబు ప్రభుత్వం, ఐదేళ్లలో తాత్కాలిక భవనాలు తప్ప రాజధానిలో ఒక్క శాశ్వత నిర్మాణం చేపట్టలేదని శైలజానాథ్ ఎద్దేవా చేశారు. రైతుల నుంచి బలవంతంగా లాక్కున్న 34 వేల ఎకరాలను బీడుగా మార్చి, ఇప్పుడు మళ్లీ 44 వేల ఎకరాలు సేకరిస్తామని, రైతులు ఇవ్వకపోతే 'కష్టంగానైనా' తీసుకుంటామని మంత్రి నారాయణ ఔదిరించడం దారుణమని అన్నారు. “ఒకపక్క బిస్టాండ్ కట్టడానికి డబ్బులేవంటారు.. గస్తవరం అంతర్జాతీయ విమానాశ్రయం పక్కనే ఉండగా, మళ్లీ అమరావతిలో ఎయిర్పోర్ట్ ఎందుకు?” అని ఆయన ప్రశ్నించారు. “దేశంలో జాతీయ రహదారి కిలోమీటరు నిర్మాణానికి నగటున రూ. 20 కోట్లు ఖర్చవుతుంటే, అమరావతిలో మాత్రం కిలోమీటర్ కు ఏకంగా రూ. 59 కోట్లు ఎలా ఖర్చవుతుంది? ఈ డబ్బుంతా ఎవరి జేబుల్లోకి పోతోంది?” అని శైలజానాథ్ నిలదీశారు. ఈ పనులకు టెండర్లు పిలవకుండా, కావాల్సిన వారికి నామినేషన్ పద్ధతిలో కట్టబెట్టడం వెనుక భారీగా కమిషన్ బాగోతం నడుస్తోందని ఆయన సంవలన ఆరోపణలు చేశారు. అమరావతి ముంపు ప్రాంతమని, అందుకే రూ. 1100 కోట్లతో వరద నివారణ పనులు చేపట్టకపోతే రుజువా ఇవ్వమని బ్యాంకులు చెప్పిన విషయాన్ని ఆయన గుర్తుచేశారు. అంటే, తెలిసీ ముంపు ప్రాంతంలో రాజధాని కట్టడానికి వేల కోట్లు తగలేస్తున్నారని విమర్శించారు.మెనుకబడిన రాయలసీమ, ఉత్తరాంధ్ర ప్రాంతాల అభివృద్ధిని గాలికొదిలేసి, తెచ్చిన అప్పులన్నీ అమరావతికే ఖర్చు చేయడం వెనుక ఉన్న అంతర్ధమేమిటో ప్రభుత్వం ప్రజలకు సమాధానం చెప్పాలని శైలజానాథ్ డిమాండ్ చేశారు. తాము చేసిన ఆరోపణల్లో నిజం లేకపోతే, ప్రభుత్వం ఆధారాలతో సహా బయటపెట్టాలని ఆయన సవాల్ విసిరారు.

చిచ్చు బుడ్డి తున్నమంది

- మొదటి పేజీ తరువాయి
చెప్పి ఘరానా మోసం చేశారు. మళ్లీ “అభివృద్ధి చేస్తాం, భుజాలు కలుపుతాం” అంటూ బాటకప్ప మాలలు చెప్పారు. 5 కోట్ల మంది కలల సౌధం అమరావతికి 2015 నుంచి అన్ని చేశామని వచ్చి అబద్ధాలు చెప్పారు. అన్ని ఇన్నే మాకు రాజధాని నిర్మాణం ఇంతవరకు ఎందుకు కాలేదు? అమరావతి నిర్మాణానికి ఖర్చయ్యే లక్ష కోట్లలో ఒక్క రూపాయి అయినా ప్రకటించారా? రాజధాని నిర్మాణం కేంద్రం బాధ్యత అని హామీ ఇచ్చారా? కనీసం అమరావతికి చట్టబద్ధత

అంతరిక్షంలో భారత ఉపగ్రహాల ‘డాగ్ ఫైట్’... ఇస్రో మరో ఘనత

- మొదటి పేజీ తరువాయి
భారత అంతరిక్ష పరిశోధనా సంస్థ (ఇస్రో) అంతరిక్షంలో తన సామర్థ్యాన్ని మరోసారి నిరూపించుకుంది. భూమికి సుమారు 500 కిలోమీటర్ల ఎత్తులో పరిభ్రమిస్తున్న రెండు భారతీయ ఉపగ్రహాల మధ్య అత్యంత క్లిష్టమైన ‘స్పేస్ డాగ్ ఫైట్’ తరహా విన్యాసాలను విజయవంతంగా నిర్వహిస్తోంది. యుద్ధ విమానాలు గగనతలంలో ఒకదానికొకటి దగ్గరగా వచ్చి చేసి విన్యాసాలను పోలి ఉండటంతో దీనికి ఈ పేరు వచ్చింది. ఇటీవల చైనా కూడా ఇలాంటి ప్రయోగాలు చేసిన నేపథ్యంలో, ఇస్రో తాజా ప్రయోగం పూర్వోత్సకంగా ప్రాధాన్యతను సంతరించుకుంది. **స్పేడ్‌క్స్ మిషన్ ఫులోగతి**
ఇస్రో ప్రతిష్టాత్మక స్పేడ్‌క్స్ (స్పేస్ డాకింగ్ ఎక్స్‌పెరిమెంట్ - SPADEX) మిషన్‌లో భాగంగా ఈ విన్యాసాలు జరుగుతున్నాయి. గంటకు 28,800 కి.మీ (బుల్లెట్ కన్నా 10 రెట్లు వేగం) వేగంతో ప్రయాణిస్తున్న ‘ఛేజర్’, ‘టార్గెట్’ అనే ఉపగ్రహాలు ఇందులో పాలుపం చుకుంటున్నాయి. ఇస్రో నియంత్రణలో స్వయంప్రతిపత్తితో పనిచేస్తూ, ఇవి ఒకదానికొకటి దగ్గరకు రావడం (రెండోజోన్), సమీప కార్యకలాపాలను ఇప్పటికే పూర్తి చేశాయి. **డాకింగ్, విద్యుత్ బదిలీలో విజయం**
ఈ మిషన్‌లో రెండుసార్లు విజయవంతంగా డాకింగ్

ఇస్తున్నామని చెప్పారా? పోనీ విభజన హామీలపై టైమ్ బాండ్ క్లారిటీ ఇచ్చారా? చంద్రబాబు గారు ఆత్మ పరీతీలన చేసుకోవాలి. మోదీని నమ్మి మళ్లీ మళ్లీ మోసపోతున్నట్లు తెలుసుకోవాలి. ఏదో ఉద్దరిస్తారని, కాసులు కురిపిస్తారని నమ్మి ఒకసారి రాత్రి గోతిలో పడ్డ చంద్రబాబు గారు.. మళ్లీ మోదీని పిలిచి అదే గోతిలో పగలు పడ్డారు. ముఖ్యమంత్రి చంద్రబాబు గారిని కాంగ్రెస్ పార్టీ వక్షాన సూటిగా ప్రశ్నిస్తున్నాం. రాజధానిని తీసికొని అప్పులు కాదు.. నిధులు. రాష్ట్రం రూ.10 లక్షల కోట్ల అప్పుల్లో ఉందని, అప్పు (ఉపగ్రహాలను కలవడం), అన్‌డాకింగ్ (విడదీయడం) ప్రక్రియలను పూర్తి చేసినట్లు ఇస్రో వర్గాలు ధృవీకరించాయి. ముఖ్యంగా రెండోసారి డాకింగ్ పూర్తిగా స్వయంప్రతిపత్తితో జరిగింది. ఏప్రిల్ 21న ఒక ఉపగ్రహం నుంచి మరో ఉపగ్రహానికి విజయవంతంగా విద్యుత్‌ను బదిలీ చేసి, దాని శక్తితో హీటర్ ఎలిమెంట్‌ను పనిచేయించారు. ఈ ప్రయోగాల తర్వాత కూడా ఉపగ్రహాల్లో దాదాపు 50 శాతం ఇంధనం మిగిలి ఉండటం విశేషం. **పూర్వోత్సాహ ప్రాముఖ్యత**
“అంతరిక్షంలో ఇస్రో ఈ విన్యాసాలతో సరైన సాంకేతికతను అభివృద్ధి చేస్తోంది. ఇది ఆత్మనిర్భర భారత్ స్ఫూర్తికి నిదర్శనం” అని రిటైర్డ్ బ్రిగేడియర్ అన్నమనే నారంగ్ ప్రశంసించారు. చైనా వంటి దేశాలు ఇలాంటి సామర్థ్యాన్ని ప్రదర్శిస్తున్న వేళ, భారత్ స్వదేశీ పరిజ్ఞానంతో ముందడుగు వేయడం గమనార్హం. **భవిష్యత్ క పునాది**
స్పేడ్‌క్స్ మిషన్‌తో, అంతరిక్షంలో డాకింగ్ సాంకేతికతను ప్రదర్శించిన నాలుగో దేశంగా (రష్యా, అమెరికా, చైనా తర్వాత) భారత్ నిలిచింది. ఈ విజయం భవిష్యత్ చంద్రయాన్-4, ప్రతిపాదిత భారతీయ అంతరిక్ష కేంద్రం వంటి కీలక ప్రాజెక్టులకు బలమైన పునాది వేసింది. స్వయంప్రతిపత్తి డాకింగ్, విద్యుత్ బదిలీ విజయవంతం కావడం ఇస్రో సామర్థ్యానికి నిదర్శనం.

రైతు సంక్షేమానికి కూటమి ప్రభుత్వం కృషి

- మొదటి పేజీ తరువాయి
రూ. 7,400 చొప్పున 18.02 మెట్రిక్ టన్నులు కొనుగోలు చేశామని అన్నారు. కందుల ధర రూ.6,500కు పడిపోయినా.. రూ.7,550 చొప్పున 55 వేల మెట్రిక్ టన్నులు కొన్నామన్నారు. సీసీబి ద్వారా రూ.1400 కోట్ల విలువైన వత్తిని కొనుగోలు చేసి ఆ రైతులను ఆదుకున్నామని చెప్పారు. పొగాకు బోర్డుతో సంప్రదింి.. 20

కి.మీ మేర రవాణా ఖర్చులు భరించేలా ప్రభుత్వం చర్యలు చేపట్టిందన్నారు. రూ.3 వేల కోట్ల ధర స్థిరీకరణ నిధి ఏర్పాటు చేస్తామని మేనిఫెస్టోలో చెప్పిన వైశామ్... గతంలో కేవలం రూ.1,525 కోట్ల ఖర్చు చేసినదని ఎద్దేవా చేశారు. కూటమి ప్రభుత్వం రైతు సంక్షేమానికి కృషి చేస్తోందని స్పష్టం చేశారు. జగన్ ఒకసారి పార్టీలైన నుంచి బయటికి వచ్చి నిజానిజాలు తెలుసుకోవాలని హితవు పలికారు.

రాజధాని పేరుతో చంద్రబాబు భారీ దోపిడీ

- మొదటి పేజీ తరువాయి
వైయస్ఆర్సీపీ వ్యతిరేకమనే బురద మాపై చల్లుతున్నారని అన్నారు. సీఎంగా అయిదేళ్లలో రాజధానిని తాత్కాలిక భవనాలకే పరిమించు చేసిన చంద్రబాబు ఇప్పుడు అంచనాలు పెంచి, భారీ అవినీతితో జేబులు నింపుకునే కార్యక్రమానికి తెగబడారని ధ్వజమెత్తారు. రాజధానిని విధ్వంసం చేస్తున్నది చంద్రబాబునని అన్నారు. **ఇంకా ఆయనేమన్నారంటే...**
అమరావతిలో నిన్న చాలా పెద్ద ఈవెంట్‌ను రాష్ట్రప్రభుత్వం నిర్వహించింది. దానికి దేశ ప్రధాని నరేంద్రమోదీతో పాటు రాష్ట్రంలోని కూటమి ప్రముఖులు హాజరయ్యారు. జనాన్ని సమీకరించి బహిరంగసభ నిర్వహించారు. ఆ వేదిక మీద నుంచి చంద్రబాబు, నారా లోకేష్, పవన్ కళ్యాణ్‌లు అనేక అబద్ధాలను మోట్లార్చారు. ఆ సభ చూసిన తరువాత అమరావతి అనేది ఒక అంతర్జాతీయ కథ, దానికి సజేయ ఉండదు అని భావన రాష్ట్ర ప్రజానీకానికి కలిగింది. మొదటి నుంచి రాజధానిని అడ్డం పెట్టుకుని ఎలా జేబులు నింపుకోవాలన్నదే చంద్రబాబు ఆలోచన. నిజంగా రాజధాని నిర్మించే చిత్తశుద్ధి చంద్రబాబుకు లేదు. రాష్ట్ర విభజన తరువాత అనుభవం ఉందని చంద్రబాబుకు ప్రజలు అనుకూలంగా తీర్పు ఇచ్చారు. రాజధాని లేని రాష్ట్రానికి గొప్ప రాజధానిని, కొత్త నగరాన్నీ తీసుకువస్తానంటూ చంద్రబాబు ఊడరగొట్టారు. 2014-19 మధ్య ముఖ్యమంత్రిగా అమరావతి నిర్మాణంకు రూ.48 వేల కోట్ల రూపాయలతో పనులు చేపడుతున్నట్లు ప్రకటించి రూ.41 వేల కోట్లకు టెండర్లు పిలిచారు. గతంలో అయిదేళ్ల చంద్రబాబు పాలనలో అమరావతి కోసం చేసిన ఖర్చు ఎంతా అని చూస్తే కేవలం రూ.5,587 కోట్లు మాత్రమే. అవెకూడా తాత్కాలిక భవనాలే. గడిచిన తెలుగుదేశం ప్రభుత్వంలో అనెంట్లీ, సచివాలయం, హైకోర్ట్ ఇలా అన్నింటినీ ఖర్చు చేసింది కేవలం రూ.5 వేల కోట్లు మాత్రమే. కృష్ణానది పక్కన మహానగరం నిర్మాణంలాంటి నిర్మాణ వ్యయం ఎంతవుతుందని అనుకుంటున్నారు. గతంలో నిర్మించిన ఆరు లక్షల చదరపు అడుగల తాత్కాలిక నిర్మాణాలకు చదరపు అడుగుకు రూ.11 వేల రూపాయలు ఖర్చు చేశారు. **అమరావతిని విధ్వంసం చేస్తున్నది చంద్రబాబే**
రాష్ట్రం విడిపోయింది, ఏళ్ళు తరబడి రాజధాని లేకుండా ఏపీ ఇబ్బందులు పడుతోంది. రాజధానిని నిర్మించుకోవాలి. మరోవైపు ఆర్థిక పరిస్థితి బాగోలేదు. హైదరాబాద్ వంటి నగరాన్ని కోల్పోయాం. పదేళ్ళ పాటు హైదరాబాద్‌లోని మౌలిక సదుపాయాలను వినియోగించుకునేందుకు విభజన చట్టం మనకు వీలు కల్పించింది. 2014-19 చంద్రబాబు ప్రభుత్వానికి రాజధాని నిర్మాణానికి కేంద్రం రూ.2500 కోట్లు ఇచ్చింది. చంద్రబాబు సీఎంగా ఆ అయిదేళ్ళ పాటు ఏం చేశారు? రాజధానినే కాదు, అమరావతి నగరాన్నే నిర్మిస్తానని ప్రగల్భాలు పలికారు. విభజనతో గాయపడిన, ఆర్థికంగా నిస్థితిగోపియిన రాష్ట్రం అత్యంత ఖరీదైన ఒక నగరాన్ని నిర్మించే పనియిలో ఉండాలి అని ఎంతో పాలనా అనుభవం ఉందని చెప్పుకునే చంద్రబాబు ఎందుకు ఆలోచించలేదు? రైతుల నుంచి

పుట్టినదే జీతాలకు దిక్కులేదని చెప్పే మీరు రాజధాని నిర్మాణానికి ఎవరని అడిగి రూ.60 వేల కోట్లు అప్పు తెస్తున్నారు? వడ్డీల భారం మోసేదెలా? వరల్డ్ బ్యాంక్, శిలాణుడి, ఖఫీజ్%, హడ్కోల దగ్గర రాష్ట్రాన్ని ఎందుకు తాకట్టు పెడుతున్నారు? ప్రభుత్వ భూములు అంటే ప్రజల ఆస్తి వాటిని అమ్మి రాజధాని ఎలా కడతారు? కేంద్రం మెడలు వంచే దమృతేక భావితరాల మీద అప్పు భారం ఎందుకు మోపుతున్నారు? రాష్ట్ర ప్రజలకు చంద్రబాబు గారు సమాధానం చెప్పాలి” అని షర్మిల డిమాండ్ చేశారు.

ఒక్కసారిగా మారిన వాతావరణం.. హైదరాబాద్‌లో పలు ప్రాంతాల్లో వర్షం

- మొదటి పేజీ తరువాయి
వాతావరణం ఒక్కసారిగా మారిపోయింది. హైదరాబాద్‌తో పాటు తెలంగాణలోని పలు ప్రాంతాల్లో వర్షం కురుస్తోంది. చర్లపల్లి, ఉప్పల్, కుషాయిగూడ, ఎల్మినగర్ సహా పలు ప్రాంతాల్లో ఈదురుగాలులతో కూడిన వర్షాలు కురిశాయి. తెలంగాణలోని పలు ప్రాంతాల్లో వర్షం కురిసే అవకాశం ఉందని వాతావరణ శాఖ తెలిపింది. ఆదిలాబాద్, నిర్మల్, వికారాబాద్, నంగారెడ్డి, కామారెడ్డి, రంగారెడ్డి, సిరిసిల్లలో ఈదురుగాలులతో కూడిన వర్షం కురిసే అవకాశం ఉందని తెలిపింది. హైదరాబాద్ నగరంలో భారీ వర్షం కురిసే అవకాశం ఉన్నందున నగరవాసులు అప్రమత్తంగా ఉండాలని సూచించింది.

చంద్రబాబూ.. రైతుల గోడు వినిపించడం లేదా?

- మొదటి పేజీ తరువాయి
ఫిడేలు వాయిచినట్లుగా వ్యవహరిస్తున్నారు. జనాభాలో 60శాతం మంది ప్రజలు ఆధారపడే వ్యవసాయరంగాన్ని నిర్లక్ష్యం చేయడం వల్ల అది తీవ్ర సంక్షోభానికి దారితీస్తే, లక్షల మంది ఉపాధికి గండిపడితే దానికి బాధ్యత ఎవరు తీసుకుంటారు? వెంటనే ప్రభుత్వం తరఫున మార్కెట్లో జోక్యం చేసుకోవాలని, కనీస ధరలు లభించని వంటల విషయంలో ప్రభుత్వమే జోక్యంచేసుకుని, మార్కెట్లో ద్వారా కొనుగోలు చేయాలని డిమాండ్ చేస్తున్నాను” అంటూ జగన్ స్పష్టం చేశారు.

ప్రధాని మోదీతో ఒమర్ అబ్దుల్లా భేటీ

- మొదటి పేజీ తరువాయి
ప్రధాన మంత్రి అధికారిక నివాసంలో వీరద్దరి మధ్య భేటీ జరిగిందని అధికార వర్గాలు వెల్లడించాయి. ఈ సమావేశం సుమారు 30 నిమిషాల పాటు కొనసాగింది. ఇటీవల జమ్ముకశ్మీర్‌లోని పహ్లామ్‌లో జరిగిన ఉగ్రవాద దాడితో సహా పలు కీలక అంశాలపై ప్రధానమంత్రి మోదీ, ఒమర్ అబ్దుల్లా చర్చించినట్లు అధికారులు తెలిపారు. ముఖ్యంగా పర్వాటకుల్ లక్ష్యంగా జరిగిన ఈ దాడి ఘటన అంతరంగ నెలకొన్న పరిస్థితులు, భద్రతాపరమైన అంశాలు వీరి మధ్య చర్చకు వచ్చినట్లు సమాచారం.గత నెల 22వ తేదీన పహ్లామ్‌లో జరిగిన ఉగ్రదాడిలో 26 మంది పర్వాటకులు మ రణించిన విషయం తెలిసిందే. ఈ విషాద సంఘటన తర్వాత ప్రధాన మంత్రి మోదీ, ఒమర్ అబ్దుల్లా నేరుగా సమావేశం కావడం ఇదే మొదటిసారి.

ప్రతి ఇంటా వ్యాపారవేత్తలను తయారు చేయాలనేది సీఎం ఆలోచన

- మొదటి పేజీ తరువాయి
పాలకులు అమరావతిలో విధ్వంసం సృష్టించారు. పోలవరం ప్రాజెక్టును పూర్తి చేసుకోగలమనే నమ్మకం కలుగుతోంది. సీఎం నాయకత్వంలో పోలవరం-బనకచర్ల ప్రాజెక్టు సాధ్యమే. ప్రతి ఇంటా వ్యాపారవేత్తలను తయారు చేయాలనేది సీఎం ఆలోచన. అందుకు అనుగుణంగా అందరం కలిసి పని చేస్తాం” అని పార్లసారధి తెలిపారు.

తెలంగాణలో 33 జిల్లాలకు గాను 32 జిల్లాల ఖేదుగాగా జాతీయ రహదారులు వెళ్తున్నాయి

- మొదటి పేజీ తరువాయి
కేవలం 2,500 కిలోమీటర్ల మేర జాతీయ రహదారులు ఉండగా, ప్రస్తుతం వాటి పొడవు 5,200 కిలోమీటర్లకు చేరుకుందని వెల్లడించారు. రాష్ట్రంలోని మొత్తం 33 జిల్లాలకు గాను, 32 జిల్లాల మీదుగా ఇప్పుడు జాతీయ రహదారులు వెళుతున్నాయని తెలిపారు. రహదారుల అభివృద్ధి జరిగితేనే రాష్ట్రానికి పెట్టుబడులు వస్తాయని, అనుసంధానం అత్యంత కీలకమని ఆయన అభిప్రాయపడ్డారు. ఈ సందర్భంగా వాజ్‌పేయి హయాంలోని ఎన్టీయే ప్రభుత్వం ప్రవేశపెట్టిన ‘స్వర్ణ చతుర్భుజి’ పథకాన్ని కిషన్ రెడ్డి గుర్తుచేశారు. అయితే, 2004లో అధికారంలోకి వచ్చిన కాంగ్రెస్ ప్రభుత్వం రోడ్ నిర్మాణంపై లక్షల కోట్ల రూపాయల ఖర్చు ఎందుకంటూ విమర్శించి, ఆ ప్రాజెక్టును ముందుకు తీసుకెళ్లేదని ఆరోపించారు. ప్రస్తుత మోదీ ప్రభుత్వం రహదారుల అనుసంధానం కోసం అధిక నిధులు కేటాయిస్తోందని, పెట్టుబడులు ఆకర్షించే అవకాశం ఉన్న అగ్ని ప్రాంతాలకు రోడ్డు మార్గాలను నిర్మిస్తున్నామని అన్నారు.తెలంగాణలో రింగ్ రోడ్ల అభివృద్ధి పనులు కూడా జరుగుతున్నాయని కిషన్ రెడ్డి తెలిపారు. హైదరాబాద్-శ్రీశైలం మధ్య ప్రయాణ సమయాన్ని తగ్గించేందుకు రోడ్డు విస్తరణ పనులు చేపడుతున్నామని, అలాగే హైదరాబాద్-విజయవాడ మధ్య ఆరు లైన్ల రహదారి నిర్మాణానికి ప్రయత్నాలు చేస్తున్నామని ఆయన వివరించారు.

పహలామ్ ఉగ్రదాడి గురించి అమెరికాకు తెలుసు.. నివేదిక ఉంది

- మొదటి పేజీ తరువాయి
వారి వెనుక ఎవరున్నారునే విషయాలూ అమెరికా నివేదికలో ఉన్నాయని వ్యాఖ్యానించారు. ఈ దాడి ఎవరు, ఎవరి కోసం చేశారనే వివరాలు కూడా నివేదికలో ఉన్నాయని తెలిపారు.వాషింగ్టన్ పోస్ట్ జర్నలిస్టును టర్కీలోని సౌదీ ఎంబెసీలో ముఠాదారు ముక్కలు చేశారని, అది చేయించింది ఎవరు, చేసింది ఎవరో కూడా అందరికీ తెలుసని అన్నారు. ఈ దుర్ఘటనను ప్రపంచమంతా ఖండించిందని, కానీ బ్రంక్ మాత్రం మిలియన్ల దాలర్లు తీసుకొని సౌదీని కాపాడారని ఆరోపించారు. రాజకీయాల్లో డబ్బుతో ఎవరినైనా కొనేసే కుట్రలు చేస్తున్నారని, ఆ చట్టాన్ని కూడా డబ్బుతో కొనేస్తున్నారని విమర్శించారు.రష్యా-ఉక్రెయిన్ యుద్ధం గురించి మోట్లారుతూ, రష్యా ఆక్రమించిన 20 శాతం ఉక్రెయిన్ ప్రాంతాన్ని రష్యాకు ఇచ్చేయాలని బ్రంక్ ప్రకారం చైనా ఆక్రమించిన భారత భూభాగాన్ని చైనాకు ఇచ్చేయాలా అని ప్రశ్నించారు. ఆ విషయానికి వస్తే చైనా ఆక్రమించిన హంకాంగ్, పాకిస్తాన్, శ్రీలంక, బంగ్లాదేశ్, నేపాల్ ప్రాంతాలను కూడా ఆ దేశానికే ఇచ్చేయాలా అని ఆయన అగ్రహం వ్యక్తం చేశారు.



పాటిలి ఏఎస్ చైర్మన్ కలసిన సంఘమిత్ర సంఘమిత్ర డాక్టర్ సంతోష్

పాటిలి, పెన్ పవర్, మే 3

పాటిలి మార్కెటింగ్ కమిటీ చైర్మన్ గా ఎన్నికైన డాక్టర్ సంతోష్ ఇమాంసకు అభినందనల వెల్లువ వస్తోంది ఆయన మార్కెట్ కమిటీ చైర్మన్ గా ఎన్నికైనప్పటినుండి వివిధ స్థాయిలకు చెందిన పలువురు అభినందిస్తున్నారూ అందులో భాగంగా శనివారం నాడు రమేష్ సంఘమిత్ర సూపర్ స్టోరాలో ఆసుపత్రికి చెందిన ప్రముఖ కార్మికాంజ్ఞాన్ డాక్టర్ సందీప్ మార్కెట్ కమిటీ చైర్మన్ ఇమాంసాను కలసి ప్రత్యేకంగా శుభాకాంక్షలు తెలియజేశారు వైద్య రంగంలో ఉంటున్న ఇమాంస ఏఎస్ చైర్మన్ పదవిని పొందడంతో పలువురు వైద్యులు తమ శుభాకాంక్షలు తెలియజేస్తున్నారు. ఈ సందర్భంగా డాక్టర్ సంతోష్ ఇమాంస మాట్లాడుతూ తనపై సమృథ్ కంపి మార్కెట్ కమిటీ చైర్మన్ గా ఎంపిక చేసిన మార్కెటరం శాసనసభ్యులు కందుల నారాయణరెడ్డి కి కృతజ్ఞతలు తెలియజేశారు అలాగే తనకు అప్పగించిన పదవిని పూర్తిస్థాయిలో న్యాయం చేస్తానని ఇమాంస చెప్పారు, రైతులకు అన్ని విధాల న్యాయం జరిగే విధంగా తన శాసనసభ్యుల కృషి చేస్తానని ఈ సందర్భంగా ఇమాంస హామీ ఇచ్చారు.

అవమానభారంతో రైతులకు ముఖం చూపించలేక..

రాజధాని సభకు జగన్ ముఖం చాటేశాడు

అధికారంలో ఉండి కన్నామిన్నూ కానకుండా వ్యవహరించారు.. నేడు ప్రజల కళ్లలోని సంతోషం చూడలేక రాజధాని వేడుకకు దూరమయ్యారు.. ప్రతిపాటి. నిత్యకల్పాణంలా జరిగే అమరావతి పనుల్ని చూస్తూ, వేధించిన రైతుల ఎదుటే తన రాజకీయ కార్యకలాపాలు సాగించాలనే వాస్తవాన్ని జగన్ గ్రహించాలి : ప్రతిపాటి



చిలకలూరిపేట రూరల్, పెన్ పవర్, మే 03:

చిలకలూరిపేట: “ అమరావతి పున: నిర్మాణ ఘట్టాన్ని యూవత్ భారతావని ఉత్సాహంతో తిలకించింది. 5 కోట్ల ఆంధ్రుల కళ్లు చెదిరిపోయేలా, అమరావతిపై అకారణంగా అక్రమవెళ్లగక్కిన వారు కళ్లలో నిప్పులు పోసుకునేలా రాజధాని సభ సభాతో అన్నట్టుగా భారీస్థాయిలో విజయవంతమైంది. ప్రధాని మోడీ వ్యాఖ్యలు, రాజధానికి అందగా ఉంటానన్న ఆయన భరోసా తెలుగుజాతిలో ఎనలేని ఆత్మవిశ్వాసాన్ని, ఆత్మశ్రద్ధిని నింపాయి. ప్రధాని ప్రసంగంపై ప్రజల్లో హఠాత్రికాలు వ్యక్తమవుతుండటమే దానికి నిదర్శనం. దైవానుగ్రహంతో అన్నీ అనుకూలించి, సకాలంలో అమరావతి నిర్మాణం పూర్తి. ఆ మహానగరం తమ నిర్దలకు బంగారు భవిష్యత్ ను అందించాలన్నదే ప్రజల మనోవాంఛ.

నిత్యకల్పాణంలా జరిగే అమరావతి పనుల్ని, రైతుల అసందాన్ని చూస్తూ రాజధానిలో తిరగాలనే వాస్తవాన్ని జగన్ గ్రహించాలి చంద్రబాబు పట్టుదల, అకుంఠిత దీక్షతో కేంద్రం చేయూతతో మూడేళ్లలో అమరావతిలో కీలక నిర్మాణాలు పూర్తికావడం తథ్యం. ఆ మహానగరం అందించే ఫలాలు ప్రజలు అనుభవించడం భార్యం. ముగిసిన ఐదేళ్లలో అధికార గర్వంతో అమరావతిని విధ్వంసం చేసిన వారు, లేనిపోని వివప్రచారంతో ప్రజా రాజధానిపై దుమ్మెత్తిపోసినవారు ప్రజల జయజయ ధ్వనాల మధ్య, ప్రధాని.. ముఖ్యమంత్రి ప్రసంగాల సాక్షిగా తెల్లలోయి ఉంటారు. ప్రజలు నమ్మి కట్టబెట్టిన అధికారాన్ని జగన్ తన స్వార్థ, దోపిడీ ప్రయోజనాలకు వినియోగించుకున్నాడు. అధికారం తన జన్మపక్షాన్ని అన్నట్టుగా కన్నామిన్నూ కానకుండా ఏద్రవీగుతూ, తన మాటే నెగ్గాలన్న అపరాధకారంతో దురుద్దేశంతో ప్రజలందరి రాజధాని అమరావతిని విధ్వంసం చేశాడు. భూములిచ్చిన రైతులు, రాజధాని ప్రాంత మహిళలపై దేశచరిత్రలో ఏ పాలకుడు వ్యవహరించిన విధంగా అమానుషంగా ప్రవర్తించాడు. తప్పుడుకేసులు, అసమర్థ చట్టాలతో వారిని చిత్రహింసలకు గురిచేశాడు. మూడు రాజధానులంలా వారి గుండెల్లో ఆరనిదిచ్చి రేపే, అనందించాడు. అధికార గర్వంతో అలా చేసినందుకే ఇప్పుడు అవమానభారంతో అమరావతి సభకు ముఖం చాటిశాడు. రాజధాని రైతులకు తన ముఖం చూపించలేక ప్రధాని హాజరైన సభకు సైతం గౌరజరయ్యారు. మునుముందు తాను అదే ప్రాంతంలో ఉండాలని, అక్కడి ప్రజలమధ్యనే తిరుగుతూ తన రాజకీయ కార్యకలాపాలు సాగించాలనే వాస్తవాన్ని జగన్ గుర్తించాలి. నిత్యకల్పాణంలా అమరావతిలో జరిగే పనుల్ని, రైతులు, రైతుకూలీల సందడిని చూస్తూ, ఆ ప్రాంతప్రజల మధ్యనే తలదించుకొని రోజులు గడపాలనే కఠోర వాస్తవాన్ని గ్రహించి, ఆయన గుండెనిబ్బారంతో వ్యవహరించడం అలవాటు చేసుకోవాలి.” అని మాజీమంత్రి ప్రతిపాటి పుల్లారావు ఒక ప్రకటనలో సూచించారు.



యుటిఎఫ్ ఆధ్వర్యంలో విద్యార్థులకు సత్కారం

వేటపాలెం, పెన్ పవర్, మే 03

వేటపాలెం 2024-25 విద్యా సంవత్సరంలో పదవ తరగతి ఫలితాలలో వేటపాలెం మండలంలోని ఆరు ప్రభుత్వ పాఠశాలలు అయిన పందిళ్ళపల్లి, వేటపాలెం గర్స్, బిబిపాన్, అక్కయపాలెం, దేశాయిపేట మరియు కొత్తపేట హైస్కూల్ లలో మొదటి స్థానం సాధించినటువంటి విద్యార్థిని, విద్యార్థులను ఐక్య ఉపాధ్యాయ ఫెడరేషన్ వేటపాలెం మండల శాఖ (యుటిఎఫ్) సేవా దృక్పథంతో ఘనంగా మెమోంతో మరియు నగదు ప్రోత్సాహంతో సత్కరించడం జరిగింది. ఈ సందర్భంగా వేటపాలెం మండలం ఐక్య ఉపాధ్యాయ ఫెడరేషన్ ప్రధాన కార్యదర్శి శ్రీమన్మారాయణ మాట్లాడుతూ నిరుపేద చేనేత కుటుంబంలో జన్మించి, జిల్లా పరిషత్ హైస్కూల్, పందిళ్ళపల్లి లో చదివి 596 మార్కులు సాధించి, ప్రభుత్వ పాఠశాలలో రాష్ట్రస్థాయిలో ద్వితీయ స్థానాన్ని, బాపట్ల జిల్లా స్థాయిలో ప్రథమ స్థానాన్ని కైవసం చేసుకున్న సజ్జా దివ్యశ్రీ విద్యార్థులలో మణిహారమని కొనియాడడం జరిగింది. ఈ కార్యక్రమంలో వేటపాలెం ఐక్య ఉపాధ్యాయ ఫెడరేషన్ అధ్యక్షులు పింజల శ్రీనివాసరావు, జిల్లా ఉపాధ్యక్షులు బిల్లాలు బాబు, జిల్లా కార్యదర్శి పాలెపు సురేష్, జన విజ్ఞాన వేదిక రాష్ట్ర ప్రధాన కార్యదర్శి కుర్రా రామారావు, సీనియర్ కామ్రేడ్ గౌరభాత్మని సూరిబాబు, స్థానిక పాఠశాల ప్రధానోపాధ్యాయులు వేదాల



ఫణి సత్యనారాయణ, పందిళ్ళపల్లి హైస్కూల్ ప్రధానోపాధ్యాయులు యం.



శేఖర్ రావు, జిల్లా కౌన్సిలర్ ఉమ్మిటి వేణగోపాలరావు ఇతర పాఠశాలల ఉపాధ్యాయుని ఉపాధ్యాయులు పిల్లలు పాల్గొన్నారు

ప్రతి ఒక్కరు కుటుంబ సభ్యులతో సత్సంబంధాలు ఉండాలి

అసంఘటిత కార్మికులకు అవగాహన -ప్రిన్సిపల్ జూ నియర్ సివిల్ జడ్జి ఓకార్



గిద్దలూరు పెన్ పవర్ మే3

మేడే సందర్భంగా 1మే నుండి 7.మే వరకు ఏపీ ప్లేట్ లీగల్ సర్వీసెస్ అధారిటీ ఆదేశాల మేరకు జరుగుతున్న వారోత్సవాలలో భాగంగా గిద్దలూరు మండల న్యాయ సేవాధికారి సంస్థ ఆధ్వర్యంలో శనివారం గిద్దలూరు నగర పంచాయతీ కార్యాలయంలో అసంఘటిత కార్మికులకు అవగాహన సదస్సు నిర్వహించారు . ఈ కార్యక్రమమునకు గిద్దలూరు ప్రిన్సిపల్ జూనియర్ సివిల్ జడ్జి ఏ. ఓంకార్ మాట్లాడుతూ ప్రతి ఒక్కరూ కుటుంబ సభ్యులతో సత్సంబంధాలు ఏర్పరచుకోవాలని ,చెదు అలవాట్లను విడనాడాలని, ప్రభుత్వం అందిస్తున్న సంక్షేమ పథకాల ఫలాలను ప్రతి ఒక్కరు అందుకోవాలని, అందులో ఏవైనా అటంకాలు ఏర్పడితే సంబంధిత ప్రభుత్వ శాఖ ను సంప్రదించి అడ్డంకులకు తొలగించుకోవాలని తెలియజేశారు. ఏవైనా క్రిమినల్ కేసులలో అరెస్ట్ అయిన వారిని పోలీసులు 24 గంటలలో న్యాయమూర్తి ముందు ప్రవేశపెట్టాలని తెలియజేశారు. లింగ నిర్ధారణ పరీక్షలు చట్ట విరుద్ధమని ,బాల బాలికలు ఇద్దరు సమానమేనని అన్నారు. వారి అభ్యున్నతికి

తల్లిదండ్రులు ప్రోత్సాహం అందించాలని, అసంఘటిత కార్మికులకు ప్రభుత్వం ఇస్తున్న గుర్తింపు కార్డులు తప్పనిసరిగా పొందాలన్నారు.ఏమైనా ప్రమాదాలు జరిగితే సదరు కార్మికులను ఆర్థికంగా ఆదుకుంటున్నారు. ఉచిత న్యాయ సహాయము గురించి తెలియజేశారు. ఈ కార్యక్రమంలో పంచాయతీ సానిటరీ ఇన్స్పెక్టర్ యన్.కె.భాదర్ వలీ మాట్లాడుతూ పంచాయతీలో పనిచేస్తున్న కాంట్రాక్ట్ వర్కర్ లందరికీ, ఈపీఎఫ్ ,ఈఎస్ఐ సౌకర్యం కల్పించడం జరిగినదని, ప్రభుత్వం అందిస్తున్న అమ్మఒడి, ప్రధానమంత్రి జనధన్ పథకాలు అరల్లని తెలియజేశారు. వారికి ప్రభుత్వం ద్వారా వివిధ పథకాలు, వాటి ఫలాలు అందుతున్నాయని జడ్జి కి తెలియ జేశారు. ఈ కార్యక్రమం నందు గిద్దలూరు నగర పంచాయతీ కమిషనర్ ఐ. శ్రీనివాసరావు, మేనేజర్ బి.వి. రంగారావు, అసిస్టెంట్ ఇంజనీర్ కె. పోర్టియా, ప్యానల్ లారర్ ఎం.పిచ్చయ్య, న్యాయవాది వి. బాలకృష్ణ స్టేషన్ హౌస్ ఆఫీసర్ కె. చెన్నకేశవులు పారా లీగల్ వాలంటీర్ అధ్యక్షి. మధుసూధనరావు, పంచాయతీలో పనిచేస్తున్న కార్మికులు పాల్గొన్నారు.



మీడియా ఎప్పుడూ ప్రజల పక్షమే

పత్రిక స్వేచ్ఛ దినోత్సవాన్ని పురస్కరించుకొని ఏపీయూడబ్ల్యూజే అసబంధ ప్రెస్ క్లబ్ చిలకలూరిపేట ఆధ్వర్యంలో సీనియర్ విలేకరి ఈనాడు ప్రసాద్ కు ఘన సన్మానం ఆర్ ఏ ఎస్ సి వి ఎస్ హై స్కూల్ ప్రాంగణంలో మొక్కలు నాటడం చిలకలూరిపేట రూరల్, పెన్ పవర్, మే 03: ప్రజాస్వామ్య మనుగడకు నాలుగోవ స్తంభంగా నిలిచే పత్రికలు, మీడియాకు అందులో పనిచేసే జర్నలిస్టులకు స్వేచ్ఛ అవసరమని ఆర్ఎఫ్ఎస్ సీపీఎస్ హై స్కూల్ ప్రధానోపాధ్యాయులు ఉప్పలపాటి వెంకటేశ్వరరావు అన్నారు. శనివారం అంతర్జాతీయ పత్రికా స్వేచ్ఛా దినోత్సవం సందర్భంగా ఏపీయూడబ్ల్యూజే అసబంధ ప్రెస్ క్లబ్ చిలకలూరిపేట ఆధ్వర్యంలో సీనియర్ జర్నలిస్టు, సీనియర్ నటుడు వంకాయలపాటి ప్రసాద్ ను ఘనంగా సన్మానించారు. పాఠశాల ఆవరణలో నిర్వహించిన ఈ కార్యక్రమంలో ప్రధానోపాధ్యాయులు ఉప్పలపాటి ముఖ్య అతిథిగా హాజరయ్యారు. ఈసందర్భంగా ఆయన మాట్లాడుతూ ప్రసాద్ ఈనాడు దినపత్రికలో అత్యధిక కాలం పనిచేసి అనేక సమస్యలను అధికారుల దృష్టికి తీసుకువెళ్లడానికి దోహదపడ్డారని, ఇటీవల నటనలో రాష్ట్ర ప్రభుత్వ కందుకూరి పురస్కారం కూడా అందుకున్నారని, అటువంటిని మహోన్నత వ్యక్తిని ఎంచుకొని సన్మానం చేయడం సమచిత్

నిర్వయమన్నారు. అత్యంత క్లిష్టమైన పరిస్థితుల్లో విధినిర్వహణ చేయడం జర్నలిస్టులకే సాధ్యమని అన్నారు. తీవ్రమైన ఒత్తిళ్ల నడుమ విధి నిర్వహణ చేస్తున్న జర్నలిస్టులకు స్వచ్ఛ అవసరమని తెలిపారు. మీడియా ఎల్లప్పుడూ ప్రజల పక్షమే ఉండాలని, అదే అత్యంత ప్రాధాన్యత అని వెల్లడించారు. కార్యక్రమంలో పాల్గొన్న మరో అతిథి కళాశాల ప్రిన్సిపాల్ ఎం. వెంకటేశ్వరరావు మాట్లాడుతూ జర్నలిస్టులు ప్రజలపట్ల, సమాజంపట్ల బాధ్యతతో వ్యవహరించాలన్నారు. సమాజం పట్ల బాధ్యతతో వ్యవహరించే జర్నలిస్టులకు గుర్తింపు ఉంటుందన్నారు. కార్యక్రమంలో పాల్గొన్న ఏపీయూడబ్ల్యూజే జిల్లా ఎగ్జిక్యూటివ్ మెంబర్ ప్రెస్ క్లబ్ అధ్యక్షుడు అడవి అశోక్ కుమార్ మాట్లాడుతూ ఈనాడు ప్రసాద్ సుపరిచితుడైన ప్రసాద్ ను



సన్మానించుకోవడం తమకు గర్వంగా ఉందని, ఆయన మార్గదర్శకత్వంలో సూచనలు అందుకొని క్లబ్ సభ్యులు పయజించాలని సూచించారు. అనంతరం ముఖ్య అతిథులు, క్లబ్ సభ్యులు కలిసి ఆర్ ఏ ఎస్ సి వి ఎస్ హై స్కూల్ ఆవరణంలో మొక్కలు నాటటం జరిగింది .కార్యక్రమంలో ప్రధాన కార్యదర్శి షేక్ దరియావలి, కొండపాటి రమేష్, పెనుమల మనోహర్, మర్రిపూడి వాసు, నరసింహల శ్రీకాంత్, కొప్పుర్ల చందు, నాదెండ్ల సుందరబాబు, రావిపాటి రాజా, తదితరులు ఉన్నారు.



అమ్మవారి ఆహ్వాన పత్రికను భక్తులకు అందించిన ఆలయ కమిటీ సభ్యులు.



కాపలి పెన్ పవర్ మే 3

కాపలి పట్టణంలో మే మూడో తేదీన శృంగేరి పీఠాధిపతుల చేతుల మీదగా ఎంతో ప్రతిష్టాత్మకంగా జరగబోవు శ్రీ వానవి కన్యకా పరమేశ్వరి అమ్మవారి ప్రతిష్ఠ కార్యక్రమాలకు సంబంధించిన ఆహ్వాన పత్రికను అమ్మవారి దేవస్థానానికి నగదు రూపేన, వస్తురూపణ విరాళాలు అందించిన దాతలకు శనివారం ఆహ్వాన పత్రికను ఆహ్వాన కమిటీ అందించారు. ఈ ఆహ్వాన పత్రికలను శ్రీ వానవి కన్యకా పరమేశ్వరి అమ్మవారి దేవస్థానం కోశాధికారి నల్లూరు రోశయ్య దేవస్థానం ఉపకోశాధికారి అమర వేదగిరి సుబ్బారాయుడు గుప్తా అధ్యక్షులలో ఈ ఆహ్వాన పత్రికలను అందజేశారు. అనంతరం వారు మాట్లాడుతూ, జరగబోవు ఈ కార్యక్రమానికి భక్తులు అధిక సంఖ్యలో పాల్గొని, తీర్థప్రవాదాలు స్వీకరించి వలసినదిగా భక్తులను కోరారు.

మంత్రిని కలిసిన కూటమి నాయకులు



ఉదయగిరి, పెన్ పవర్ మే 3

ఈరోజు వింజమూరులో దయాలసిన్ హాస్పిటల్ ప్రారంభోత్సవానికి విచ్చేసినటువంటి మన ఆంధ్రప్రదేశ్ రాష్ట్ర ఆరోగ్య శాఖామంత్రి, చై సత్య కుమార్ యాదవ్ చేతుల మీదగా దయాలసిన్ హాస్పిటల్ ప్రారంభించారు ఈ ప్రారంభానికి శనివారం ఉదయం టీడీపీ మరియు కూటమి నాయకులు మంత్రి గారిని మార్గాదర్శకంగా కలిశారు. ఉదయగిరి నియోజకవర్గం ఎమ్మెల్యే కాకర్ల సురేష్ అధ్యక్షులలో మంత్రిగారిని కలిసి జ్ఞాపికను అందజేశారు. కార్యక్రమంలో కూటమి నాయకులు చింతల శ్రీనివాసులు, గాజులపల్లి చంద్రారెడ్డి, పసుపులేటి వికాస్ బాబు, జనసేన నాయకులు భోగినేని కాశీ రత్నయ్య గాంధీ, పాల్గొన్నారు తర్వాత టీడీపీ నాయకులు చింతల శ్రీనివాసులు మాట్లాడుతూ ప్రభుత్వం ఇలాంటి కార్యక్రమాలు చేయడం ఎంతో ఆనందంగా ఉందన్నారు.

చైల్డ్ విటాల్ ఆథార్ మరియు చైల్డ్ విటాల్ బర్త్ సర్టిఫికేట్ల పై అవగాహన కార్యక్రమం

సీకారామపురం పెన్ పవర్ -మే 3

స్థానిక ఎంపీడీవో కార్యాలయం నందు శనివారం ఉదయం మండల అభివృద్ధి అధికారి మరియు శ్రీయుత డిప్యూటీ మండల అభివృద్ధి అధికారి అధ్యక్షతన మహిళా పోలీసులకు మరియు అంగన్వాడీ టీచర్లకు చైల్డ్ విటాల్ ఆథార్ చైల్డ్ విటాల్ బర్త్ సర్టిఫికేట్ల సర్వీస్ మీద అవగాహనకార్యక్రమం నిర్వహించారు. ఈ కార్యక్రమంలో ఎంపీడీవో భాస్కర్ మాట్లాడుతూ ఎవరైనా ఆథార్ బర్త్ సర్టిఫికేట్లు లేని ఎడల ప్రభుత్వం రూపొందించిన యాప్ ద్వారా చేసుకోవాలని సూచించారు. తర్వాత భార్యదేవి మాట్లాడుతూ ఈ కార్యక్రమాన్ని మండలంలోని వృత్తి గ్రామంలో వెళ్లి అందరికీ అవగాహన కల్పించాలని సూచించారు. ప్రతి ఒక్కరికి ఆథార్ సమాధు ప్రక్రియ జరిపించాలని కోరారు కార్యక్రమంలో మహిళా పోలీసులు మరియు అంగన్వాడీ కార్యకర్తలు పాల్గొన్నారు.



శ్రీ మాల్యద్రి లక్ష్మీ నరసింహ స్వామి జయంతి పోస్టర్ ఆవిష్కరణ భక్తులు అందుతున్న వసతులపై అధికారులతో సమీక్ష



పలేటివారిపాలెం పెన్ పవర్ మే 3

పలేటివారిపాలెం మండలం అయ్యవారి పల్లి పంచాయతీ పరిధిలోని మాలకొండ లో మాల్యద్రి లక్ష్మీనరసింహ స్వామి వారి జయంతి ఈనెల 17వ తేదీన జరుగనుంది . ఈ సందర్భంగా శ్రీ మాల్యద్రి లక్ష్మీ నరసింహ స్వామి జయంతి పోస్టర్ ను ఆలయ కార్యనిర్వహణాధికారి కే వి సాగర్ బాబు, మరియు సిబ్బంది తో కలిసి ఎమ్మెల్యే ఇంటూరి నాగేశ్వరరావు ఆవిష్కరించారు. అంతకు



ముందు ఎమ్మెల్యే ఇంటూరి నాగేశ్వరరావు స్వామి వారిని దర్శించుకొని ప్రత్యేక పూజలు నిర్వహించారు. కందుకూరు పట్టణంలోని జిల్లా పరిషత్ బాలర పాఠశాలలో 1982వ 10వ తరగతి బ్యాచ్ మిత్రులు చెందిన అందజేసిన మంచినీటి శీతలీకరణ యంత్రాన్ని ప్రారంభించారు. అనంతరం దేవస్థానం కొండపై కేశ ఖండన శాల, అన్నదానప్రసాద కేంద్రాలను సందర్శించి భక్తులకు అందుతున్న సౌకర్యాలను స్వయంగా అడిగి



తెలుసుకున్నారు. వేసవికాలం దృష్ట్యా భక్తులకు ఎటువంటి ఇబ్బంది లేకుండా మంచినీరు మరియు ఇతర ఏర్పాట్లు చేయాలని ఆలయ అధికారులు ఆదేశించారు. కొండపై జరుగుతున్న అభివృద్ధి పనులను అధికారులతో కలిసి పరిశీలించారు. ఈ కార్యక్రమంలో మన్యం కృష్ణ, వడ్డెళ్ళ రవిచంద్ర, కూసం నరేంద్ర, తలతోటి మస్తాన్ మరియు 1982 జిల్లా పరిషత్ బాలర పాఠశాల 10 తరగతి బ్యాచ్ మిత్రులు పాల్గొన్నారు.

విద్యార్థుల నడవడిక, అలవాట్లపై పై తల్లిదండ్రులు దృష్టి పెట్టాలి

పాఠశాలకు వెళ్లి ఇంటికి వచ్చిన తరువాత కొద్దీసేపు తమ పిల్లలతో ముచ్చటించాలి ఆరోజు పాఠశాలలో జరిగిన విశేషాలు ఇతర విశేషాలు అడిగి తెలుసుకోవాలి. అవసరానికి మించి ప్యాకెట్ మనీ ఇవ్వరాదు. చెడు అలవాట్లకు దూరంగా ఉండే విధంగా తగిన చర్యలు తీసుకోవాలి. విద్యార్థుల తల్లిదండ్రులకు కొమరోలు ఎస్సై నాగరాజు హితవు.

కొమరోలు పెన్ పవర్ మే 3

విద్యార్థుల నడవడిక వారి ప్రవర్తన వారి అలవాట్ల పై తల్లిదండ్రులు దృష్టి సారినై ఉండాలని కొమరోలు ఎస్సై జక్కుల నాగరాజు విద్యార్థుల తల్లిదండ్రులకు సూచించారు. కొమరోలు లోని మండల పరిషత్ సమావేశపు హాలులో శనివారం నిర్వహించిన పదవ తరగతి పబ్లిక్ పరీక్షలలో 550 మార్కులకు పైగా సాధించిన విద్యార్థులకు కొమరోలు మండల అధ్యక్షురాలు కామూరి అమూల్య అభినందన సభ ఏర్పాటుచేసి విద్యార్థులకు వారి తల్లిదండ్రులకు శాలువాలతో సన్మానించి, విద్యార్థులకు సర్టిఫికేట్లు అందజేశారు. ఆ కార్యక్రమానికి కొనుగోలు ఎస్సై నాగరాజు ముఖ్య అతిథిగా పాల్గొన్నారు .ఆ సందర్భంగా ఆయన విద్యార్థుల తల్లిదండ్రులను ఉద్దేశించి మాట్లాడుతూ, తమ చిన్నారుల నడవడిక ,ప్రవర్తనపై అలవాట్లపై ప్రత్యేక శ్రద్ధ వహించాలన్నారు. ఉదయం ఇంటి నుంచి బయలుదేరి పాఠశాలకు కళాశాలలకు వెళ్లిన చిన్నారులు సాయంత్రం ఇంటికి చేరగానే వారితో కొద్దీసేపు ముచ్చటించాలని, పాఠశాలలో కళాశాలలో జరిగిన విశేషాలు, రాకపోకల సందర్భంగా ఎదురైన కష్టనష్టాలు ,తోటి స్నేహితుల వివరాలను అడిగి తెలుసుకోవాలని ఆయన కోరారు. దీనితో చిన్నారులు తల్లిదండ్రుల మధ్య స్నేహ సంబంధం ఏర్పడుతుందని, తద్వారా విద్యార్థుల ప్రవర్తనను, అలవాట్లను అంచనా వేయవచ్చు అని తెలిపారు. అంతేకాక తమ నడవడిక ప్రవర్తన అలవాట్లనుంచి తల్లిదండ్రులు తెలుసుకుంటున్నారని విద్యార్థులలో కొంత భయం ఏర్పడి, వారు చెడు అలవాట్లకు దూరంగా ఉండే అవకాశం ఉంటుందని ఆయన తెలిపారు. అంతేకాక పాఠశాలలు, కళాశాలలకు వెళ్లి విద్యార్థులకు అవసరానికి మించి ప్యాకెట్ మనీ ఇవ్వవద్దని ఆయన సూచించారు. ప్యాకెట్ మనీ ఇచ్చే ముందు అది ఎందుకు వినియోగిస్తారో, పూర్తి వివరాలు సేకరించాలన్నారు. చాలామంది విద్యార్థులు తల్లిదండ్రులకు అబద్ధాలు చెప్పి ఎక్కువ మొత్తంలో ప్యాకెట్



మనీ తీసుకొని వాటిని చెడు అలవాట్లకు వినియోగిస్తారని, అందువల్ల తల్లిదండ్రులు ప్యాకెట్ ఇచ్చే ముందు తగిన జాగ్రత్తలు తీసుకోవాలన్నారు. తరచుగా పాఠశాలలు, కళాశాలలకు వెళ్లి తమ బాల బాలికల ప్రవర్తన, క్రమశిక్షణ ,విద్య, తదితర వాటిని ఉపన్యాసులు, అధ్యాపకులతో అడిగి తెలుసుకుంటూ ఉండాలని సూచించారు. విద్యార్థి దశలో పదవ తరగతి, ఇంటర్మీడియట్ కోర్సుల దశలు ఎంతో కీలకమైనవని, విద్యార్థి అభివృద్ధి పథంలో పయనించాల్సన్న తిరోగమన పదంలో పయనించాలన్న ఆ పయస్సు అతి ముఖ్యమైనది అని అన్నారు. ఎల్లీ పరిస్థితుల్లో కూడా మైనర్లకు ద్వితీయ వాహనాలు ఇవ్వవద్దని, తద్వారా జరిగే ప్రమాదాలకు తల్లిదండ్రులను కూడా బాధ్యులను చేసి కేసులు నమోదు చేయవలసి వస్తుందని ఎస్సై నాగరాజు హెచ్చరించారు. ఆ కార్యక్రమంలో కొమరోలు మండలాధ్యక్షురాలు కామూరి అమూల్య, తాటిచెర్ల ఎంపీటిని సభ్యులు కామూరి శ్రీనివాసరెడ్డి, కొమరోలు డిప్యూటీ ఎంపీడీవో డి బ్రహ్మయ్య ,మార్కాపురం రిటైర్డ్ ఉప విద్యాశాఖ అధికారి అమరేశ్వరరావు, కొమరోలు ఎంఈఓ వెంకటేశ్వర్లు తదితరులు పాల్గొన్నారు.

భక్తులతో కిటకిటలాడిన నెమలి గుండ్ల రంగనాయక స్వామి ఆలయం..

గిద్దలూరు పెన్ పవర్ మే 3

నలమల్ల కీకారణ్యంలో వెలసిన ఈ ప్రాంత వాసుల కొంగుబంగారం , ఈ ప్రాంత వాసుల ఇలవేలుపు నెమలిగుండ్ల రంగనాయక స్వామి ఆలయం శనివారం భక్తులతో కిట కిట లాడింది. సాధారణ శనివారాల్లో దైవ దర్శనానికి వచ్చే భక్తుల కంటే ఈ శనివారం ఎక్కువ మంది భక్తుల రాకతో ఆలయం కిట కిటలాడింది నలమల్ల గోవిందా నామస్మరణలతో , భాజభజంత్రీల మోతలతో మార్యోగింది. స్వామి వారి తిరుణాల మహోత్సవ కార్యక్రమం పూర్తయిన తర్వాత ఇంతటి స్థాయిలో భక్తులు రావడం ఇదే మొదటి వారం అని ఆలయ అధ్యక్షులు వెల్లడించారు. ఎండల తీవ్రతను నైతం లెక్క చేయక భక్తులు ఆలయానికి వచ్చారని దేవస్థానం అధికారులు వెల్లడించారు. ఇదే ప్రాంగణంలో లక్ష్మమ్మ పేట వద్ద వెలసిన నెమలిగుండ్ల రంగడి దేవేరి లక్ష్మమ్మ ను కూడా దర్శించుకొని వెళ్లింతున్నారు. ఈసందర్భంగా రంగస్వామి సేవను నిర్వహించారు.



మొక్కులు వారు అగ్నితో చేసే విన్యాసాలు భక్తులను అబ్బురపరచాయి భక్తులు అధిక సంఖ్యలో తరలి రావటంతో ఆలయ కమిటీ ప్రత్యేక ఏర్పాట్లు చేశారు.



విద్యార్థులకు చదువు వెలకట్టలేని, తరగని సంపద

విద్యార్థులు చిన్నతనం నుంచే తల్లిదండ్రులను, గురువులను గౌరవించడం అలవాటు చేసుకోవాలి.

విద్యార్థుల ఉజ్జ్వల భవిష్యత్తును కోరుకునేది తల్లిదండ్రుల తర్వాత ఉపాధ్యాయులే.

విద్య, వినయం, క్రమశిక్షణ, విధేయత, విద్యార్థులకు అభరణాల వంటివి.

పదవ తరగతి పబ్లిక్ పరీక్షలలో అత్యుత్తమ మార్కులు సాధించిన విద్యార్థులకు నిర్వహించిన అభినందన సభలో కొమరోలు మండల అధ్యక్షురాలు కామూరి అమూల్య.



కొమరోలు పెన్ పవర్ మే 3

విద్యార్థులకు చదువు తరగని, వెలకట్టలేని సంపద అని అలాంటి సంపదలను గురువుల నుంచి పొందాలని కొమరోలు మండల అధ్యక్షురాలు కామూరి అమూల్య పేర్కొన్నారు. ఈ విధాని పదవ తరగతి పబ్లిక్ పరీక్షలలో 600కు 550 పైగా మార్కులు సాధించిన విద్యార్థులకు మండల అధ్యక్షురాలు అమూల్య ఆధ్వర్యంలో శనివారం అభినందన సభ నిర్వహించారు. కొమరోలు లోని మండల పరిషత్ సమావేశపు హాలులో నిర్వహించిన అభినందన సన్మాన సభకు కొమరోలు డిప్యూటీ ఎంపీడివో డి బ్రహ్మయ్య అధ్యక్షత వహించగా, ముఖ్య అతిథిలుగా మండల అధ్యక్షురాలు కామూరి అమూల్య, కొమరోలు ఎస్సై జక్కుల నాగరాజు, మార్కెటింగ్ విశ్రాంత ఉప విద్యాశాఖ అధికారి అమరేశ్వర రావు, శాటికెర్ల ఎంపీటిసి సభ్యులు కామూరి శ్రీనివాసరెడ్డి, ఎంఈఓ వెంకటేశ్వర్లు పాల్గొన్నారు. ఆ సందర్భంగా మండల అధ్యక్షురాలు అమూల్య మాట్లాడుతూ చదువు విద్యార్థులకు వెలకట్టలేని తరగని సంపదని, అలాంటి విజ్ఞానాన్ని విద్యార్థులు వినయ విధేయ క్రమశిక్షణతో మెలుగుతూ ఉపాధ్యాయుల నుంచి పొందాలని ఆమె కోరారు. తల్లిదండ్రులను, ఉపాధ్యాయులను గౌరవించడం మంచి సాంప్రదాయమని, అందువల్ల విద్యార్థులు బాల్యం నుంచి వాటిని అలవాటు చేసుకోవాలన్నారు. విద్య, వినయం, విధేయత, క్రమశిక్షణ, సత్ప్రవర్తన విద్యార్థులకు అభరణాలు అంటేవని ఆమె పేర్కొన్నారు. విద్యార్థులు చదువుపై శ్రద్ధ వహించి కృషి పట్టడంతో చదవగలిగితే

అత్యుత్తమ ఫలితాలు సాధించటం అసాధ్యం కాదని అన్నారు. సెల్ఫ్ డెవలప్మెంట్, చెడు వ్యసనాలకు, ఆవైస్ గేమ్ లకు దూరంగా ఉంటూ ఉజ్జ్వల భవిష్యత్తు వైపు దృష్టిసారించి ముందుకు సాగాలని ఆమె సూచించారు. కొమరోలు మండలం జిల్లాలో వెనుకబడి ఉన్నప్పటికీ చదువులో కొమరోలు మండల విద్యార్థులు మంచి ప్రతిభ కనపరుస్తూ కొమరోలు మండలాన్ని జిల్లా స్థాయిలో నిలబెడుతున్నారని ఆమె పేర్కొన్నారు. ఎస్సై నాగరాజు మాట్లాడుతూ తల్లిదండ్రులు, గురువులు దైవ సమానులని అలాంటి వారిని గౌరవించడం విద్యార్థులు బాల్యం నుంచి నేర్చుకోవాలన్నారు. తల్లిదండ్రులు ఎన్నో కష్టనష్టాలను భరిస్తూ తమ పిల్లలను చదివిస్తున్నారని, అందువల్ల విద్యార్థులు గొప్ప చదువులు చదివి తల్లిదండ్రులు తమపై పెట్టుకున్న ఆశలు, నమ్మకాన్ని నిలబెట్టాలని సూచించారు. తల్లిదండ్రులను గురువులను గౌరవించలేని చదువులు వ్యర్థమని అన్నారు. ముఖ్యంగా బాలికలు తాము ఎదుర్కొంటున్న కష్టనష్టాలను, సుఖసంతోషాలను తల్లిదండ్రులతో, మహిళ ఉపాధ్యాయులతో పంచుకుంటూ ఉండాలని కోరారు. విద్యార్థులు ఉన్నత శిఖరాలను లక్ష్యంగా చేసుకొని ముందుకు సాగాలని పోటీ తత్వం పెంచుకోవాలని అన్నారు. విద్య అనేది విద్యార్థిని ఉన్నత స్థాయి చేరుస్తుందని వాస్తవాన్ని గుర్తించాలన్నారు. మార్కెటింగ్ విశ్రాంత ఉప విద్యాశాఖ అధికారి అమరేశ్వరరావు మాట్లాడుతూ విజ్ఞానాన్ని అందించి విద్యార్థులకు ఉజ్జ్వల భవిష్యత్తుకు తోడ్పాటు అందిస్తున్న గురువులను జీవితాంతం గుర్తుపెట్టుకోవాలన్నారు. విద్య దైవంతో సమానమని

, విద్యను సద్వినియోగం చేసుకోవాలని ఆయన కోరారు. కొమరోలు మండలంలో ఎంతోమంది గొప్పవిద్యవంతులు, కలెక్టర్లు, పారిశ్రామికవేత్తలు సమాజ సేవకులు ఉన్నారని, అలాంటి వారిని ఆదర్శంగా తీసుకొని విద్యార్థులు ముందుకు సాగాలని ఆయన సూచించారు. కొమరోలు ప్రభుత్వ హైస్కూల్ సైన్సు ఉపాధ్యాయులు విశ్వరూప చారి మాట్లాడుతూ విద్యార్థులకు నిర్లక్ష్యం, నీరసం పనికొందని, కృషి పట్టడం బాధ్యతతో ముందుకు సాగుతూ ఉన్నత శిఖరాలను అధిరోహించాలని కోరారు. ఆ సందర్భంగా ఆయన ఆలపించిన అభ్యుదయ గేయం సభికులను ఆనంద పరచుకులను చేసింది. అనంతరం పదవ తరగతి పబ్లిక్ పరీక్షలలో 600కు 550 మార్కులకు పైగా సాధించిన విద్యార్థిని విద్యార్థులను వారి తల్లిదండ్రులను శాలువాలతో సన్మానించి సర్టిఫికెట్లు అందజేశారు. 581 మార్కులు సాధించి కొమరోలు మండల స్థాయిలో ప్రథమ స్థానంలో నిలిచిన సర్వేల్ పాఠశాల విద్యార్థిని కే హర్షితను, అలాగే మండల స్థాయిలో ద్వితీయ, తృతీయ స్థానాలు పొందిన ఎస్ బి ఎస్ ఆర్ ఎం పాఠశాల విద్యార్థులను, ప్రభుత్వ హైస్కూల్ విద్యార్థులను ముఖ్య అతిథులు ప్రత్యేకంగా అభినందించారు. ఆ కార్యక్రమంలో ఎంఈఓ వెంకటేశ్వర్లు, డిప్యూటీ ఎంపీడివో బ్రహ్మయ్య, కొమరోలు ప్రభుత్వ హై స్కూల్ ఇన్చార్జి హెడాన్సర్ అశ్వినీ కుమార్ ఎస్ పి ఎస్ ఆర్ ఎం హై స్కూల్ సీనియర్ ఉపాధ్యాయులు శివ రంగారెడ్డి తో పాటు పలు పాఠశాలల ప్రధానోపాధ్యాయులు పాల్గొని విద్యార్థులకు సూచనలు సలహాలు ఇచ్చారు.

పాఠశాలల పరిరక్షణ కోసం 5వ కనిగిరిలో ఏపిటిఫ్ ఆధ్వర్యంలో నిరసన కార్యక్రమం

చంద్రశేఖరపురం, పెన్ పవర్ మే 3
అన్ని ప్రాథమిక పాఠశాలల్లో 1 నుండి 5 తరగతులు ఉండే విధంగా మోడల్ ప్రాథమిక పాఠశాలలు లేదా బేసిక్ ప్రైమరీ స్కూల్స్ మాత్రమే ఉండాలని, ప్రాథమికోన్నత పాఠశాలల్లో స్కూల్ అనిస్టేంట్లు ను కొనసాగించాలని, 1 నుండి 5 తరగతులు హై స్కూల్ కు అనుసంధానం చేసి విధానం విరమించుకోవాలనే తదితర డిమాండ్ ల సాధన కోసం రాష్ట్ర సంఘం పిలుపు మేరకు ఈ నెల 5 వ తేదీ ఉదయం 10 గంటలకు కనిగిరి తహసీల్దార్ కార్యాలయం వద్ద జరిగే నిరసన కార్యక్రమం లో ఉపాధ్యాయులు విరివిగా పాల్గొని జయప్రదం చేయాలని ఏపీటిఎఫ్ సి యన్ పురం మండల శాఖ అధ్యక్ష ప్రధాన కార్యదర్శులు తోట శ్రీనివాసులు జె యస్ ఆనంద్ బాబు జిల్లా కార్యదర్శి షేక్ నాయద్ రసూల్ పిలుపునిచ్చారు. ప్రభుత్వం మారినా అధికారులు తమ ఇష్టానుసార వ్యవహరిస్తూ విద్యా వ్యవస్థ ను గందర గోళం చేస్తున్నారని తెలిపారు. జిల్లాలో అరత కలిగిన అన్ని యూపీ స్కూల్స్ కొనసాగించాలని, ఉన్నత పాఠశాలలో 45 మంది దాటినచోట రెండవ సెక్షన్, అపై ప్రతి 35 మందికి అదనపు సెక్షన్లు ఏర్పాటు చేయాలని, ప్రతి ప్రాథమిక పాఠశాల కు 2 ఎస్ జి టి టోపులు మంజూరు చేయాలని, పెండింగ్ లో ఉన్న 3 డివి లు విడుదల చేయాలని, 12 వ పి ఆర్ సి ప్రకటన విడుదల చేయాలని, 30% మధ్యంతర భృతి చెల్లించాలని, 11 వ పిఆర్సీ ఆర్థిక బకాయిలు విడుదల చేయాలని, సి పి ఎస్ విధానాన్ని రద్దు చేయాలని వారు ప్రభుత్వాన్ని కోరారు. పై సమస్యల పరిష్కారం కోరకు 05.05.25 ఉదయం 10 గంటలకు కనిగిరి ఎమ్మార్వో ఆఫీస్ ఎదుట ఏపిటిఫ్ ఆధ్వర్యంలో జరిగే నిరసన కార్యక్రమం లో మండలం లోని ఉపాధ్యాయులు విరివిగా హాజరై ఈ నిరసన కార్యక్రమాన్ని జయప్రదం చేయాలని వారు కోరారు.

కోవిలంపాడులో ఘనముగా రజ్జాబ్ బాషా పుట్టినరోజు వేడుకలు



చంద్రశేఖరపురం, పెన్ పవర్ మే 3
చంద్రశేఖరపురం మండలం లోని కోవిలంపాడు గ్రామమునకు చెందిన ఒంగోలు పార్లమెంట్ తెలుగు యువత అధికార ప్రతినిధి షేక్ రజ్జాబ్ బాషా జన్మదినోత్సవ వేడుకలు కోవిలంపాడు గ్రామంలో ఘనంగా నిర్వహించారు. ఈ సందర్భంగా టిడిపి నాయకులు కేక్ కట్ చేసి షేక్ రజ్జాబ్ బాషాకు శుభాకాంక్షలు తెలిపారు. ఈ కార్యక్రమంలో తెలుగు దేశంపార్టీ గ్రామ పార్టీ అధ్యక్షులు షేక్ నాయద్ రసూల్, సీటి సంఘం అధ్యక్షులు దొనపాటి మోహన్ రెడ్డి, అమడసాని కేశవ రెడ్డి, గోప రాజశేఖర్ రెడ్డి, తిరుపతి రెడ్డి, పాఠశాల విద్యా కమిటీ చైర్మన్ చందలూరి బాలకాశయ్య, షేక్ అహమ్మద్, షేక్ ఖదీర్ బాషా, షేక్ మహబూబ్, షేక్ ఖలీల్, టిడిపి యూనిట్ ఇంచార్జి కోసంగి వెంకటకొండయ్య, షేక్ చిన్న ఖాజావలి, రుసుము ఖాజావలి, రావుల సూరి, తెలుగు దేశం పార్టీ నాయకులు, కార్యకర్తలు, అభిమానులు తదితరులు పాల్గొని శుభాకాంక్షలు తెలియజేశారు.

చింతపూడి టిడిపి గ్రామ కమిటీ అధ్యక్షునిగా పసుపులేటి గురుకృష్ణ



చంద్రశేఖరపురం, పెన్ పవర్, మే 3
చంద్రశేఖరపురం మండలం చింతపూడి తెలుగుదేశం పార్టీ గ్రామ కమిటీ ఎన్నికలకు కనిగిరి శాసనసభ్యులు డాక్టర్ ముక్కు ఉగ్ర నరసింహారెడ్డి ఆదేశాల మేరకు మండల తెలుగుదేశం పార్టీ అధ్యక్షులు డాక్టర్ బొమ్మనేయిన వెంకటేశ్వర్లు ఆధ్వర్యంలో టిడిపి కార్యకర్తల సమావేశం ఏర్పాటు చేసి నిర్వహించారు ఈ సందర్భంగా గ్రామ కమిటీ అధ్యక్షులుగా పసుపులేటి గురు కృష్ణ, ఉపాధ్యక్షులుగా దేవాండ్ హజరత్, ప్రధాన కార్యదర్శిగా ముప్పాళ్ళ శ్రీనివాసరాజు, బుత్ కన్వీనర్ గా ముప్పాళ్ళ నరసింహారాజు లను ఏకగ్రీవంగా ఎన్నుకున్నారు ఈ కార్యక్రమంలో మండల క్లస్టర్ ఇంచార్జి నాగిశెట్టి చిన్న మాలకొండయ్య, తెలుగుదేశం పార్టీ సీనియర్ నాయకులు అట్లూరి రామకృష్ణారాజు, శ్రీనివాస వర్మ, హస్తీ వీరాంజనేయులు, యూనిట్ ఇంచార్జి లు బత్తుల వెంకటాద్రి, కోసంగి వెంకట కొండయ్య తెలుగుదేశం పార్టీ నాయకులు కార్యకర్తలు అభిమానులు పాల్గొన్నారు.

మాలకొండ ఆదాయం రూ 11,79,689

పటివారిపాలెం పెన్ పవర్ మే 3
అయ్యవారి పల్లి పంచాయతీ పరిధిలోని మాలకొండ లో వెలిసియున్న శ్రీ మాల్వార్ధి లక్ష్మీనరసింహస్వామి వారికి శనివారం భక్తుల నుండి వివిధ రూపాల ద్వారా రూ 11,79,689 ఆదాయం వచ్చినట్లు అలయ కార్యనిర్వహణాధికారి కే వి సాగర్ బాబు ఓ ప్రకటనలో తెలిపారు. అష్టోత్తరం ద్వారా 6000, కుంకుమార్చన ద్వారా 20,840, వివాహాలు ద్వారా 6000, తలనీలాలు 72,375, వాహన పూజలు ద్వారా 3,040 వచ్చింది. 4,352 మంది భక్తులు స్వామివారిని ప్రత్యేక దర్శనం ద్వారా దర్శించుకున్నారు. వారి నుంచి 4,35,200 ఆదాయం వచ్చింది. స్థల పూజా వస్త్రకాల అమ్మకం ద్వారా 680 రూములు అద్దెల ద్వారా 35,330 కవర్లు అమ్మకం ద్వారా 8,700, లడ్డు ప్రసాదం ద్వారా 2,47,390 అన్నదాన విరాళాల ద్వారా 3,30,518 ఇతర విరాళాల ద్వారా 13,616 ఆదాయం వచ్చింది. అలయ అర్చకులు గౌరి శంకర్, స్పీసింహ చార్వులు స్వామివారిని అలంకరణ చేసి ప్రత్యేక పూజలు నిర్వహించారు.



నీట్ పరీక్షా కేంద్రాల పరిశీలన



స్టాఫ్ రిపోర్టర్ ఒంగోలు, పెన్ పవర్ మే 03
ఈ నెల 4వ తేదీన ఒంగోలులో జరిగి నీట్ పరీక్షా కేంద్రాలను జిల్లా కలెక్టరు ఏ. తమిమ్ అస్సారియా శనివారం పరిశీలించారు. డిఆర్ఆర్ఎం మునిసిపల్ హైస్కూల్, జవహర్ నవోదయ, కేంద్రీయ విద్యాలయం, డిఎన్ఎ ప్రభుత్వ డిగ్రీ కాలేజీ, పాలిటెక్నిక్ కాలేజీలను ఈ పరీక్షలకు సెంటర్లుగా ఏర్పాటు చేశారు. ఈ నేపథ్యంలో పరీక్షల నిర్వహణకు వీటిల్లో చేసిన ఏర్పాట్లను కలెక్టరు తనిఖీ చేశాడు.



ఈ సందర్భంగా ఆమె మాట్లాడుతూ ఈ 5 సెంటర్లలో 1473 మంది అభ్యర్థులు పరీక్షలకు హాజరు కానున్నట్లు చెప్పారు. ప్రతి సెంటరుకు రెవెన్యూ, పోలీసు శాఖల తరఫున ప్రత్యేక నోడల్ అధికారులను నియమించామన్నారు. పరీక్షలు సజావుగా జరిగేందుకు అన్ని ఏర్పాట్లు చేసినట్లు చెప్పారు. ఈ సందర్భంగా కలెక్టరు వెంట డిఆర్ఓ బి. చిన ఓబలేసు, పరీక్షల నిర్వహణ సీటీ కో-ఆర్డినేటర్ మనీష్, ఇతర అధికారులు ఉన్నారు.





ధోనీ ఎప్పుడూ సీఎస్‌కే విషయంలో అదే ఆలోచిస్తాడు..

సన్నీ ఇంట్రెస్టింగ్ కామెంట్స్!

- ఈ ఐపీఎల్ సీజన్‌లో అభిమానులను తీవ్రంగా నిరాశపరిచిన సీఎస్‌కే
- ధోనీ కెప్టెన్సీలోనూ వరుస ఓటములు.. ఫ్లేఆఫ్స్ రేసు నుంచి నిష్క్రమణ
- ఇదే ఎంఎస్‌డీకి చివరి సీజన్ అంటూ ప్రచారం
- ఈ నేపథ్యంలో క్రికెట్ లెజెండ్ సునీల్ గవాస్కర్ ఆసక్తికర వ్యాఖ్యలు

హైదరాబాద్ పెన్ పవర్: ఈసారి ఐపీఎల్ సీజన్‌లో చెన్నై సూపర్ కింగ్స్ (సీఎస్‌కే) అభిమానులను తీవ్రంగా నిరాశపరిచిన విషయం తెలిసిందే. రెగ్యులర్ కెప్టెన్ రుతురాజ్ గైక్వాడ్ గాయం కారణంగా టోర్నీ మధ్యలో తప్పుకోవడంతో ధోనీ కెప్టెన్సీ చేపట్టాడు. అతని కెప్టెన్సీలో కూడా ఆ జట్టు విజయాల బాట పట్టకపోవడం గమనార్హం. వరుస ఓటములతో ఫ్లేఆఫ్స్ రేసు నుంచి నిష్క్రమించిన తొలి జట్టుగా చెన్నై నిలిచింది. ఈ క్రమంలో ఈరోజు బెంగళూరు వేదికగా తన తర్వాతి మ్యాచ్‌కు సిద్ధమైంది. రాయల్ ఛాలెంజర్స్ బెంగళూరు (ఆర్‌సీబీ)తో చిన్నస్వామి స్టేడియం వేదికగా సీఎస్‌కే తలపడనుంది. ఇక, ఎంఎస్‌డీకి ఇదే చివరి సీజన్ అని ప్రచారం జరుగుతున్న తరుణంలో క్రికెట్ లెజెండ్ సునీల్ గవాస్కర్ ఎంఎస్‌డీపై ఆసక్తికర వ్యాఖ్యలు చేశాడు. ధోనీ నిర్ణయం ఎప్పుడూ కరెక్ట్‌గానే ఉంటుందని తెలిపాడు. అతడు ఎప్పుడూ తన నిర్ణయం సీఎస్‌కేకు మంచిదా కాదా అనే ఆలోచిస్తాడని, అందుకే బహుశా ఈ సీజన్ ఆడుతున్నారని సన్నీ చెప్పుకొచ్చాడు. “ఏ ఆటగాడైనా సరే, తన స్వప్రయోజనం కంటే తాను ప్రాతినిధ్యం వహించే జట్టు లబ్ధి కోసం నిర్ణయాలు తీసుకుంటాడు. మహి ఈ సీజన్‌లో ఆడాలని నిర్ణయించుకోవడం కూడా అందులో భాగమే. చెన్నై జట్టుకు ఏది మంచిదైతే తను అదే చేస్తాడు. అందులో ఎలాంటి సందేహం



లేదు. భవిష్యత్తులోనూ ఏదైనా నిర్ణయం తీసుకుంటే సీఎస్‌కేకు మంచిదా కాదా అనే ఆలోచిస్తాడు. అంతేగానీ తనకోసం ఆలోచించడు” అని గవాస్కర్ అన్నాడు.

చెన్నై జట్టుకు సన్నీ కీలక సూచన..


ఈ సందర్భంగా సన్నీ సీఎస్‌కేకు కీలక సూచన చేశాడు. ఈ సీజన్‌లో చెన్నై జట్టులో ఇంతుకుముందులా పెద్దగా దూకుట కనిపించలేదని అన్నాడు. ఆ జట్టు బౌలింగ్ విభాగం చాలా బలహీనంగా ఉందని తెలిపాడు. వచ్చే సీజన్‌లో బలంగా తిరిగి రావాలంటే బౌలింగ్‌పై దృష్టిసారించాలని సూచించాడు. కేవలం బ్యాటర్లపైనే ఆశలు పెట్టుకోకూడదన్నాడు. బౌలింగ్ విభాగం కూడా చాలా కీలకమని పేర్కొన్నాడు. నిలకడగా వికెట్లు పడగొట్టే బౌలర్లను తీసుకోవాలని తెలిపాడు. ఈసారి జరిగిన వేలంలో సీఎస్‌కే బౌలర్లను ఎంచుకోవడంలో ఇతర జట్లతో పోలిస్తే వెనుకబడిందన్నాడు. వచ్చే సీజన్ ముందు మినీ వేలం ఉండంటున్నారని కనుక బౌలింగ్ విభాగాన్ని చెన్నై బలోపేతం చేసుకోవడంపై దృష్టిపెడితే బాగుంటుందని గవాస్కర్ సూచించాడు.

వామ్మో.. ప్రభాస్‌తో మల్టీస్టారర్ అంటున్నారే..

టాలీవుడ్‌లో ఇప్పుడు ఓ ఆసక్తికరమైన వార్త సోషల్ మీడియాలో హల్‌చల్ చేస్తోంది. పాన్-ఇండియా స్టార్ ప్రభాస్, యంగ్ టైగర్ ఎన్టీఆర్ కలిసి ఓ భారీ మల్టీస్టారర్ సినిమా కోసం చర్చలు జరుపుతున్నారని గుసగుసలు వినిపిస్తున్నాయి. ఈ ఇద్దరు స్టార్ హీరోలు ఒకే తెరపై కనిపిస్తే బాక్సాఫీస్ వద్ద ఎలాంటి రచ్చ జరుగుతుందో అని అభిమానులు ఊహించుకుంటున్నారు. ఈ సినిమాను ఓ ప్రముఖ దర్శకుడు తెరకెక్కించే అవకాశం ఉందని, అది ‘పుష్ప’ ఫేమ్ సుకుమార్ కావచ్చని టాక్ నడుస్తోంది. కానీ, ఈ వార్తల్లో నిజం ఎంత ఉందో ఇంకా స్పష్టత రాలేదు. ప్రభాస్, ఎన్టీఆర్ ఇద్దరూ టాలీవుడ్‌లో భారీ ఫ్యాన్ బేస్ ఉన్న స్టార్స్. ‘బాహుబలి’, ‘కల్కి 2898 ఏడీ’ లాంటి సినిమాలతో ప్రభాస్ పాన్-ఇండియా స్థాయిలో సత్తా చాటాడు. అటు ఎన్టీఆర్ ‘ఆర్‌ఆర్‌ఆర్’, ‘దేవర్’ సినిమాలతో గ్లోబల్ ఆడియన్స్‌ను ఆకట్టుకున్నారు. ఇలాంటి ఇద్దరు స్టార్స్ ఒకే సినిమాలో కలిస్తే అది టాలీవుడ్‌కు ఓ భారీ ఈవెంట్ అవుతుందనడంలో సందేహం లేదు. సోషల్ మీడియాలో ఈ వార్త వైరల్ కావడంతో అభిమానులు ఇప్పటి నుంచే ఎగ్జైట్‌మెంట్‌లో మునిగిపోతున్నారు. తాజా సమాచారం ప్రకారం, ఈ మల్టీస్టారర్ సినిమా ఓ పూర్వరసిక్ యాక్షన్ థ్రిల్లర్ కావచ్చని టాక్. ఈ సినిమాలో ప్రభాస్ ఓ రెబెల్ లీడర్‌గా, ఎన్టీఆర్ ఓ సైబర్ ఇంటెలిజెన్స్ ఆఫీసర్‌గా కనిపించే అవకాశం ఉందని రూమర్స్ వినిపిస్తున్నాయి. ఈ ఇద్దరు హీరోలు మొదట ఒకరికొకరు ఎదురుగా నిలిచి, ఆ తర్వాత ఓ పెద్ద విలన్‌ను ఎదుర్కోవడానికి కలిసి కథ అని చెప్పుకుంటున్నారు. ఈ సినిమాకు హీరోయిన్‌గా ఓ బాలీవుడ్ స్టార్ యాక్ట్రెస్‌ను తీసుకునే ప్లాన్ ఉందని కూడా అంటున్నారు. అయితే, ఈ వార్తలు నిజమా లేక కేవలం అభిమానుల ఊహాగానాలా అన్నది స్పష్టం కావాల్సి ఉంది. ప్రస్తుతం ప్రభాస్ ‘ది రాజా సాహ్’, ‘షాజీ’, ‘స్పిరిట్’ సినిమాలతో బిజీగా ఉన్నాడు. ఎన్టీఆర్ కూడా ‘దేవర్ 2’, ‘వార్ 2’, ప్రశాంత్ నీత్తో ‘ద్రాగన్’ సినిమాలతో షెడ్యూల్ ఫుల్‌గా ఉన్నాడు. ఇలాంటి సమయంలో వీరిద్దరూ కలిసి మల్టీస్టారర్ చేస్తారన్న వార్తలు నిజంగా ఆశ్చర్యం కలిగిస్తున్నాయి. ఇండస్ట్రీ వర్గాలు మాత్రం ఈ ప్రాజెక్ట్ గురించి ఇంకా ఆధికారిక ప్రకటన రావాల్సి ఉందని చెబుతున్నాయి. సుకుమార్ పేరు కూడా వినిపిస్తున్నా, ఆయన ప్రస్తుతం రామ్ చరణ్‌తో ఓ సినిమా, ఆ తర్వాత ‘పుష్ప 3’ ప్లాన్‌లో ఉన్నట్లు సమాచారం. ఇక ఈ మల్టీస్టారర్ రూమర్స్ ఇంకా ఎన్ని రోజులు వైరల్ అవుతాయో చూడాలి.

కోహ్లా కంటే గిల్ తక్కువేమి కాదు.. ఆ విషయంలో ఇద్దరూ సేమ్: భారత మాజీ క్రికెటర్

హైదరాబాద్ పెన్ పవర్: ఐపీఎల్ 18లో అద్భుత ఫామ్‌లో ఉన్న గుజరాత్ కెప్టెన్, యంగ్ బ్యాటర్ శుభమన్ గిల్?పై భారత మాజీ క్రికెటర్ అజయ్ జడేజా ప్రశంసలు కురిపించారు. శుభమన్ గిల్?ను ఏకంగా టీమిండియా స్టార్ క్రికెటర్ విరాట్ కోహ్లాతో పోల్చాడు. ఐపీఎల్ 18లో భాగంగా శుక్రవారం (మే 2) గుజరాత్, హైదరాబాద్ తలపడ్డాయి. బ్యాటింగ్, బౌలింగ్‌లో విభాగాల్లో అదరగొట్టి సన్ రైజర్స్ హైదరాబాద్?ను చిత్తు చేసింది జీటీ. ఈ మ్యాచులో శుభమన్ గిల్ హాఫ్ సెంచరీతో కెప్టెన్ ఇన్నింగ్స్ ఆడాడు. ఈ సీజన్‌లో గిల్‌కు ఇది ఐదో అర్ధ సెంచరీ. ఈ నేపథ్యంలో గిల్?ను జడేజా ఆకానికెత్తారు. “నిలకడగా రాణించడంలో గిల్ కూడా కోహ్లా మాదిరే. పరిస్థితులను అర్థం చేసుకుని దానికి తగ్గట్టుగా ఆడటంలో కోహ్లా దిట్ట. గిల్ కూడా సేమ్ కోహ్లా లాగే.. పరిస్థితులను అంచనా వేసి ఆడుతాడు. నిలకడ విషయంలో కోహ్లా కంటే గిల్ తక్కువేమి కాదు. బ్యాటింగ్‌లో కోహ్లా, గిల్ ఇద్దరూ అనవసరమైన రిస్కులు తీసుకోరు. బౌలర్ తప్పు చేసే వరకు వేచి చూస్తారు. ఖచ్చితంగా అవసరమైతే తప్పు అనవసర పాట్లకు వెళ్లరు. కోహ్లా, గిల్ తమ వికెట్‌ను అంత ఈజీగా సమర్పించుకోరు” అని అన్నారు జడేజా. గిల్ స్పిల్ కూడా చాలా అద్భుతంగా ఉంటుంది.ఎస్‌ఆర్‌హెచ్‌పై ఆఫ్ సైడ్ అతడు కొట్టిన కవర్ డ్రైవ్ ఇందుకు నిదర్శనమన్నారు. ఇక, ఈ సీజన్‌లో కెప్టెన్‌గా, బ్యాటర్‌గా అద్భుతంగా రాణిస్తున్నాడు. ఈ సీజన్‌లో గిల్ 10 మ్యాచ్‌ల్లో 465 పరుగులు చేసి ఆరెంజ్ క్యూబ్



రేసులో నిలవగా.. గుజరాత్ జట్టును పదింటో ఏడు మ్యాచుల్లో గెలిపించి పాయింట్లు పట్టికలో రెండో స్థానంలో నిలబెట్టాడు. లీగ్ స్టేజ్‌లో ఇంకా నాలుగు మ్యాచులు ఆడాల్సి ఉండగా.. ఇందులో ఒక విజయం సాధిస్తే జీటీ ప్లే ఆఫ్స్?కు చేరుకుంటుంది. ప్రస్తుతం జీటీ ఉన్న ఫామ్ ను బట్టి చూస్తే ఇది పెద్ద కష్టమేమి కాదనిపిస్తోంది.

అంపైర్ మీదున్న కోపంతో అభిషేక్‌ను తన్నడమేంటి గిల్ ప్రవర్తనపై నెటిజన్ల అసంతృప్తి..



అభిషేక్ 41 బాల్స్ లో 74 రన్స్ చేసి %౮౭=౭% టీమ్ లో టాప్ స్కోరర్ గా నిలిచాడు. ఇద్దరూ పంజాబ్ రాష్ట్రానికి చెందిన వారే కావడంతో వీరిమధ్య కాస్త సాన్నిహిత్యం ఎక్కువే ఉంటుంది. కానీ.. గిల్ ప్రవర్తించిన తీరు మాత్రం విమర్శలకు దారి తీరినంత చెప్పాలి. సెకండ్ ఇన్నింగ్స్ లో అభిషేక్ ఫిజియోథెరపీ చేయించుకుంటుండగా గిల్ కాలితో తన్నడం వివాదాస్పదం అయ్యింది. ఈ ఇన్నిదెంట్ 14వ ఓవర్లో జరిగింది. ప్రసిద్ధ కృష్ణ వేసిన బాల్ కనెక్ట్ కాకపోవడంతో అభిషేక్ శర్మ ప్యాడ్లకు తగలడంతో ఎత్తీడబ్బా కోసం అప్పిల్ చేశారు. అంపైర్ నాటోల్ ఇవ్వడంతో గుజరాత్ కెప్టెన్ రిహ్మా తీసుకున్నారు. రిహ్మాలో ఆన్ ఫీల్డ్ అంపుర్లు నాటోల్ గా ప్రకటించారు. దీంతో అంపైర్ పై గిల్ తీవ్ర వాగ్వాదానికిదిగాడు. అభిషేక్ శర్మ కలగజేసుకుని సముదాయించడంతో కూల్ అయి వెళ్లిపోయాడు. బాల్ ప్యాడ్స్ కు తగలటంతో అభిషేక్ ఫిజియో చేయించుకునేందుకు గ్రౌండ్ లో అలా కూర్చుండిపోతాడు. ఫిజియో చేస్తుండగా గిల్ వచ్చి.. “టైమ్ వేస్ట్ ఎందుకు చేస్తున్నావ్ రా..” అన్నట్లుగా తన్ని వెళ్తాడు. అంపైర్ నాటోల్ ఇవ్వడంతో వాదించి.. చివరికి తన అసహనాన్ని అభిషేక్ పై చూపించడమేంటని నెటిజన్లు పైర్ అవుతున్నారు. ఈ వీడియో ఇప్పుడు సోషల్ మీడియాలో వైరల్ అవుతోంది. అందకు ముందు తను ఔటైన విధానంపై కూడా గిల్ అసంతృప్తి వ్యక్తం చేయడం చర్చనీయాంశం అయ్యింది. ఔట్ ఫీల్డ్ లో ఉన్న అంపైర్ తో తన ఔట్ పై వివాదానికి దిగాడు గిల్. ఒకే మ్యాచ్ లో ఇలా పదే పదే బెంచర్ కోల్పడంపై నెటిజన్లు మండిపడుతున్నారు. ఈ ప్రవర్తన సరైంది కాదని.. గిల్ పై క్రమశిక్షణా చర్యలు తీసుకోవాల్సిందేనని డిమాండ్ చేస్తున్నారు.



ఆశు రెడ్డి స్టేయింగ్ స్టైల్

